

పిర్యాదు

[కథానిక]

శ్రీ కర్తా చంద్రశేఖరశాస్త్రి

పట్నవాసపు పెద్దస్కూలునుంచి పల్లెటూరు మిడిలు స్కూలుకి బదిలీ అయినట్లు కాగితం వచ్చింది చక్రపాణికి. ఇది మరియొకరికి ప్రాముఖ్యం ఇవ్వకపోసం చేయబడిందా, లేక తనలో ఏదైనా లోటుండడంవల్ల చేయబడిందా అని మొదట తటపటాయించాడు. కాని తక్షణం నెలరోజులు నెలవుపెట్టి ఆఫీసుకి వెళ్లి ఆ యార్డరు రద్దుచేయించుకోడంకోసం నిశ్చయించాడు. భార్యకింకా పదిహేనురోజులుపిమ్మట పురుడువచ్చే రోజులు. అందుచేత మొదటిఫారం చదువుతున్న కుమార్తెను, భార్యను పుట్టింటికి పంపించేశాడు. తను తిన్నగా ఆఫీసుకి వెళ్లి వాళ్ళనూ వీళ్ళనూ పట్టుకొని తన బదిలీని రద్దుచేయించుకోడంకోసం విశ్వప్రయత్నం చేశాడు. కాని 'వేసిన ఆర్డరు మరల వెంటనే రద్దు చేయుటకు వీలులేదు, కొన్నాళ్లు అమలుజరగాలి' అన్నారు అధికారులు. చేసే దేమీ లేక నెలవనంతరం సామాను పట్టించుకొని ఆ పల్లెటూరు వెళ్లి జాయినయినాడు. అక్కడికి భార్యపుట్టినిల్లు సరిగా రెండున్నర మైళ్లుంది. రోజూ ఆ వూరునుంచి ఈ స్కూలుకి వచ్చి చదువుకొనే కుర్రాళ్లు చాలామంది ఉన్నారు. తను వొంటరిగా ఓ చిన్నయిల్లు తీసికొని అందులో మకాం పెట్టాడు. అది శుద్ధపల్లెటూరు. హోటలులేదు సరికదా, తనకు వండిపెట్టే దిక్కుకూడా లేకపోవడంచేత చేయి కాల్చుకోవడం తప్పనిసరి అయింది. ఒక కనాది వారాల్లో వచ్చినప్పుడు భార్య గడ్డం పట్టుకొని బతిమాలింది. "సామానంతా బండిమీద పడేసి మాయింటికి వచ్చేయండి. ఇంతా చేస్తే రెండున్నరమైళ్లకదా దూరం, ఆ మాత్రం నడవలేకపోతారా? అంతగా నడవలేకపోతే యీ నాలుగుమాసాల్లోనూ తీర్చుకొనే పద్ధతి మీద అప్పుచేసి ఓ నైకిలకొయ్య కొనుక్కొండి.

ఏదో ఆ చారూ మెతుకులూ తొమ్మిదిగంటలకి మా ముసలమ్మే ఉడకేస్తుంది. పిల్లా మీరూకూడా ఇక్కణ్ణుంచే వెళ్లవచ్చు. ఇంటదీ తప్పతుంది. మీకు చేయికొల్పుకోడమూ తప్పతుంది." అని. అయితే చక్రపాణి కిదేం నచ్చలేదు. తను కాస్తోకూస్తో సంపాదించుకుంటూ అత్తవారింట పడి తినడం బాగుండ దనిపించి దాతని మనస్సుకి. చివరికి తా నొక్కడే ఆ పల్లెటూరులోనే ఉండి వండుకుతినడానికే నిశ్చయించాడు. పిల్లవాడు శాంతినక్షత్రంలో పుట్టడంవల్ల నీడ చూచుకొనేవరకు అత్తవారిల్లు తొక్కడానికే వీలులేకపోయిందికూడాను. తన తల్లి రామేశ్వరంనుంచి ఇంకా రాకపోవడంవల్ల మూడో నెలవరకు నీడచూచుకొందుకు వీలులేకపోయింది. పద్మకి పదకొండో యేడు. చురుకుచక్క దనాలు గల పిల్ల. మనస్సులో ఏ ఉన్నతాశయం లేకపోయినా కాలక్షేపంకోసం ఈ చదువుగా ప్రవేశ పెట్టాడు తండ్రి ఆ బస్తీలో ఉన్న రోజులలో. బస్తీలో ఉన్నప్పుడు తోటిచెలికత్తెతోటి చెంగు చెంగున నడుస్తూ పెద్దస్కూలుకి వెళ్ళడం సరదాయే అనిపించింది పద్మకి. అవాంతరంగా తన తండ్రికి పల్లెలో ఉన్న మిడిలుస్కూలుకి బదిలీకావడంతో కొంత ఉత్సాహం తగ్గినా చదువుమాత్రం మాన తలచుకోలేదు. అయినా పట్నంనుంచి వచ్చేప్పుడు "నేను సీతగారింట్లో ఉండి ఈ వూళ్ళోనే చదువుకుంటాను, సీతకూడా నన్ను వెళ్లవద్దని పట్టుపడుతోంది" అని పరాధీనపు బాధ్యత తెలియని దృష్టితో తండ్రిని వేడుకొంది. తండ్రి ఒప్పుకోలేదు. కొత్తమేష్టారుని చూసి మురిసిపోతున్నారు పిల్లలంతా. వీధివంట నడుస్తోంటే "ఆయనే మా కొత్త మేష్టారు. చాలా మంచివారు. పద్యాలు బాగా పాడు

తారు" అని ప్రచారంకూడ సాగించ మొదలు పెట్టారు. దీనికి కారణంకూడా లేకపోలేదు. ప్రధానకారణం తాను చెప్పదలచుకొన్న పాతాన్ని ఆరగంటలో ముగించి ఏదో పుస్తకంలోని ఒకఘట్టం యెత్తుకొని శ్రావ్యంగా వాళ్ల కర్ణమయే విరుపులతో పద్యాలు చదివి కుర్రాళ్ళ బడలికను పారతోలడమే. చూడ్డానికి కాంతుడులాగే కనిపిస్తాడు. కాని కొంచెం పట్టుదల మిగిసి. కాని ప్రతీకుర్రాడూ ఆపేష్టారి క్లాసుకోసం తహతహపడేవాడు. కొత్తలో కుర్రాళ్ల ఆకర్షణ కోసం పద్యాలూ అవీ చదివినా మెల్లిమెల్లిగా ఆ కార్యక్రమం సడోస్తూ పాతాలమీద దృష్టిని కేంద్రీ కరింపసాగాడు. ఇది కుర్రాళ్లకి కొంచెం కష్టమే అని పించింది. కాని మగ్యమగ్య ఏరోజయినా ఏదోఘట్టం యెత్తుకొని పద్యాలు చదవడం ప్రారంభించాడా, లోపల్నించి కెల్లగించుకొనివచ్చేది విశ్వాసం కుర్రాళ్ళకి. ఒకటి కనో దాహానికనో చెర తప్పించుకొనివచ్చిన కుర్రాళ్ళారోజున ఈయన క్లాసుకిటికీలవద్ద నిలబడి పోయేవారు.

ప్రతీసోమవారం ఆ నూకలులో ఏదో ఒక క్లాసుకి హిష్టరీపరీక్ష పెట్టుతారు హిష్టరీమాప్టరుగారు. ఆరోజు సోమవారం. మొదటిఫారాని కారోజున వంతు ప్రకారం పరీక్షరోజు. జవాబులు సరిగా చెప్పకపోతే కొడతానని భయపెడుతూ ఉండడంచేత కొంతమంది దొంగనెలవులు వ్రాసీపంపి క్లాసు ఎగకొట్టారు. మధ్యాహ్నం మూడోగంటకొట్టడంతోతే అచ్చాఫీసు లోని గదులపెట్టెలో అక్షరపుముక్కలు పోగుబడినట్లు ఎవరి క్లాసులకి వాళ్లు వెళ్లి పోయారు. మధ్యాహ్నం భోజనాలకి ఇళ్లకు వెళ్లిన కుర్రాళ్ళు, వాన వెలిసినతిరు వాత చూరునుంచి ఒక్కొక్కబొట్టే జారిపడినట్లు, ఒక్కొక్కరే వచ్చి క్లాసులకి చేరుకుంటున్నారు. నిల బడ్డవాళ్లనందరినీ కూర్చోమని సంజ్ఞ చేసి వ్రాయరు లోని బెత్తం తీసి కుడిచేత్తోటీ, పాఠ్యగ్రంథం మరొక చేత్తోటీ పట్టుకొని కుర్చీలోంచి లేచారు హిష్టరీ మాప్టరు. బెడ్డరీసిన నుయ్యిలాగ కుర్రాళ్లకి గుండెలు ఓసారి తొళుకుతొళుకు మన్నాయి. క్లాసు పలచపలచగా ఉండడంచేత కుర్రవళ్ల ముఖాలు

స్పష్టంగా కనిపిస్తున్నాయి. బిక్కముఖం వేసుకొని కూర్చున్న ఓ కుర్రవాడిగర్గుకు వెళ్లి రెండుమూడు ప్రశ్నలు వేశారు. కుర్రవాడు దిక్కులు చూడ సాగాడు. లాల్చీచెయ్యి పుస్తకాని కడ్డుపడుతూంటే బెత్తం ఉన్న చేత్తో సర్దుకోబోయేసరికి గతుక్కు మన్నాడు కుర్రాడు కొట్టబోతున్నారనుకొని. కిటికీ పక్కనుంచి చిన్ననూకలకి వెడుతూ కుర్రవాడొకడు "వాటిజ్ దిన్ వంకాయ్ పుల్న" అని అరిచి పారి పోయాడు. క్లాసంతా ఓసారి కిలకలమన్నారు. మేష్టరు ఓసారి ఉరిమిమాచేసరికి స్విచ్చివేసినట్లు సర్దు మణిగిపోయారు. అదేమాదిరిగా ఇంకొకటి రెండు బిక్కముఖాలదగ్గుకు వెళ్లి ప్రశ్నించారు. మూడోవాడి నుంచి జవాబులు సరిగా రాకపోగా చురుకు చురుక్కున రెండు దెబ్బలు తగిల్చారు మేష్టరు. పద్మదగ్గురకు వచ్చి మరొకరకం ప్రశ్న వేశారు. పరుగుపరుగున వచ్చినా ఆలస్యమయిపోవడంచేత ముఖమంతా చెమట బిందువులు ఇంకా ఆగలేదు పద్మకి. పరీక్షీచెంగుతో ముఖ మోసారి తుడుచుకొని "ఇది కొత్తిగా చెప్పిన పాఠం-నాకు రాలే"దంది పద్మ. "శని ఆదివారాల్లో ఏంచేస్తున్నా"వని ఓదెబ్బ, తప్పించుకోపోయినందుకల్ల ఇంకోదెబ్బ కొట్టారు. అంతమందిలోనూ కొట్టినందుకు ముఖం అటు తిప్పకొని వెక్కివెక్కి యేడ్చిం దాపిల్ల. క్లాసంతా ఓసారి గుసగుసలుపోయారు.

విశాలమ్మ చాకలవాణ్ణి తొందరబెట్టి పిల్ల కో మూడుజతలూ, భర్త కోమూడుజతలూ బట్టలు తెప్పించి నూటుకేసులో సర్ది పాలేరుచేత నూకలకి పంపింది. ఇంకొక పిరియడు ఉందనగా నూటుకేసు పట్టుకొని వచ్చిన పాలేరుని చూచి చక్రపాణి ప్రధానోపాధ్యాయునివద్దకు వెళ్లి, తాను మేనకోడలు వెళ్ళికి వెళ్ల వలసియున్నట్లు మనవిచేసి ఆ నాలుగురోజులకి నెలవు దరఖాస్తు దాఖలు చేసుకొని నెలవుతీసుకొని బసకు వచ్చేశాడు. తండ్రి వెళ్లడం కిటికీలోంచి చూచి తను కూడా తనను ఈ నూకలలో చేర్పించిన మేనమామ వ్రాసిచ్చిన నెలవు దరఖాస్తును క్లాసుమేష్టారి కిచ్చి తండ్రిబసకు వచ్చేసింది. బండి డిద్దంగానే ఉండడంచేత ప్రయాణమై వెళ్ళిపోయాడు పిల్లను తీసుకొని చక్రపాణి.

సాయంకాలం నూకలు విడిచిపెట్టారు. కారు కూతలు, ఈలలు, కేకలు, పేరులు పెట్టి పిలవడం మొదలైన కోలాహలంతో ఈవల బడ్డారు బోసల లోంచి పిల్లలు. పొరుగుూరిపిల్లలు అహమహమికగా పరుగులు పుచ్చుకొని ఇళ్లకు పోయారు. మాష్టారిచే దెబ్బలు తిన్న కుర్రవాల్లిద్దరుముగ్గురు పరుగుపరుగున మహలక్ష్మమ్మగారింటికి పోయి అడ్డాలలోబిడ్డని పెట్టుకొని కూర్చున్న వికాలమ్మగారితో "మీ అమ్మాయిని ఇవాళ హిష్టరీమాష్టారు కొట్టారండీ" అని ఒకడు, "నడ్డిమీద బాదేశాడండీ" అని యింకొకడు, "గంట గంటల్లా వెక్కివెక్కి యేడుస్తూనేఉందండీ" అని మరి యొకడూ సాయంపట్టి చెప్పేసి చంకలుకొట్టుకొంటూ పారిపోయారు. ఉత్తరోత్తరబలీయాలైన ఆ ముగ్గురు చెప్పిన మాటలతో తల్లి ప్రాణం ఉసూరుమంది. "ఆడ పిల్లని అల్లా కొట్టుకుంటారా ఎక్కడేనా, పోయే కాలం" అని బుగ్గులు నొక్కుకొంటూ సావిట్లోంచి వంటింట్లోకి వెళ్లి పోయింది ముసలమ్మ. పిల్లవాణ్ణి మంచంమీద పడుకోబెట్టి పక్కయిటి కాలువగుమాస్తాగారింటికి వెళ్లి జరిగిన సంగతంతా గుడ్లనీళ్లు అణచుకొంటూ వెళ్లబోసుకోంది వికాలమ్మ. ఇంతలోకే గుమాస్తా గారక్కాయి ఇంట్లోంచి దూసుకొనివచ్చి "నాన్నా! గట్టిగా కొట్టారోయి పాపం, ఆ అమ్మాయిని. ముఖం అటు తిప్పుకొని చాలాసేపు ఏడ్చింది పాపం" అని ఆ అగ్గిమీద కాస్త గుగ్గిలం చల్లాడు. "మీ అబ్బాయి! కూడా తగిలింది లెండి ఇవాళ, అంచేత అల్లా చెప్తున్నాడు" అన్నాడు కిటికీదగ్గర నిలబడ్డ ఓ పెద్దమనిషిపిల్లడు. గుమాస్తాకికూడా కొంచెం మనస్సు చివుక్కుమనగానే "అయితే వైవాళ్లకి ఫిర్యాదు చేయమంటారా" అని అడిగాడు. అవునన్నట్టు తలవూపింది వికాలమ్మ. గుమాస్తా తక్షణం కాగితం, కలం తీసుకొని తనకున్న ప్రావీణ్యంతో అధికారుల కో అర్జీ వ్రాసిపెట్టి కింద స్థానం చూపించి సంతకం చేయమన్నాడు వికాలమ్మని. కిందటిమాటు పురిటికి భర్త పంపే మనియార్దరులు అందుకోడంకోసం దిద్దుకొన్న ఆక్షురాలతో సంతకం పెట్టింది వికాలమ్మ. "మిగతా కార్యక్రమం నే నడిపిస్తాలెండి, మీరు వెళ్లండి" అని ఆమెను ఓదార్చిపంపాడు గుమాస్తా.

ఆడమనిషిసంతకంతో ఆడపిల్లను కొట్టినట్టు వచ్చిన ఆ అర్జీని రెండుమూడుసార్లు చదివి ప్రెసిడెంటు గారు ఈ ఫిర్యాదును విచారణచేయవలసిందిగా ఆ ఫిర్యాదుమెంబరు కా కాగితాన్ని తక్షణం రవానా చేశారు. ఆఫిర్యాదుమెంబరు కా కాగితం శనివారం అందింది. తనను విచారణచేయమన్నంగుకు కొంచెం పొంగిపోయాడాయన. ఉద్యోగం ఉండతీయిస్తానని బెదిరించి కొంచెం యేడిపించవచ్చునుకదా అని ఓసారి, ఇంటి చుట్టూ ఆ మేష్టారుని పదిస్తానా తిప్పించాలని మరోసారి మనస్సులో అల్లుకున్నా డామెంబరు కాని మరనా డాదివారం అయినందుకు చాలా విసుక్కున్నాడు.

ఆరోజు సోమవారం. ఫిర్యాదు మెంబరు ప్రొద్దుటి సుంచీ ఏదో పరధ్యానంగానే కాలకృత్యాలన్నీ నిర్వర్తించుకొని రెవిన్యూ ఆఫీసరుగారికి ఈ రోజు తన ద్యూటీని ఉదహరిస్తూ 'జీప్' ను ఒకసారి పంపవలసిందిగా ప్రార్థిస్తూ వ్రాసి తన మనిషిద్వారా పంపారు.

పదకొండుగంట లయింది. రెవిన్యూ ఆఫీసరు పంపిన కారు వచ్చి గుమ్మంలో ఆగి కూతకూసింది. అద్దంముందు నిలుచుని మెడకు తై కట్టకుంటున్న మెంబరుగారు హడావిడిగా తనపని ముగించి వచ్చి కారులో కూర్చున్నారు. ఊడిపోయే తలపాగాని సర్దుకుని హడావిడిగా వచ్చి డ్రైవరుపక్కని కూర్చున్నాడు ఇంట్లో పనిచేసే మనిషి. కారు వెళ్లి పోయింది.

వెళ్లికివెళ్లిన చక్రపాణి పిల్లలతో సహా సరిగా నూకలు ఎదుటే దిగాడు బస్సు. ఎవరిక్లాసులికి వాళ్లు వెళ్లిపోయారు. అంతలో 'జీప్' ఓకూత కూసి నూకలు గుమ్మందగ్గర ఆగింది. జనమంతా ఓసారి కిటికీలలోంచి గుమ్మాలలోంచి తొంగిచూచారు. నెత్తిమీద దొర ట్రోఫీతో ఓమనిషి కారులోంచి దిగాడు. వెనకాల బంట్రోతులా ఉన్న ఓమనిషి దొరగారి సంచీ చేత్తో పట్టుకొని దిగాడు. 'డీయీఓగారు' అంటూ కుర్రవాళ్లు గుసగుసలు ప్రారంభించారు. ఉపాధ్యాయులు 'ఉన్ను'మని ఆ సంచలనాన్ని అంత ఆపి నిశ్శబ్దంగా కూర్చున్నారు. బీరువామీది డవాల తీసి మెల్లోతగు

ల్చుకున్నాడు నుకలుబంట్లోతు. కండునా సర్దుకొని ప్రధానోపాధ్యాయులు దొరగారికి స్వాగతం చెప్పారు. దొరగారు కుర్చీలో కూర్చోకుండానే వరండామీద నుంచీ ప్రతీక్లాసూ చూచుకుంటూ వెడుతున్నారు. ప్రధానోపాధ్యాయులు ప్రతిక్లాసునుగూర్చి కొంత ముచ్చటిస్తూ దొరగారి ననుసరిస్తున్నారు. సంచీతో కూడ దొరగారి మనిషి వెంటాడుతున్నాడు. ముందుకి సాగిపోతూంటే వెనుకనున్న ఉపాధ్యాయులు నుకలు బంట్లోతుని ఎవరోన్నట్టుగా చేయి ఊపారు. బంట్లోతు వెనని విరిచాడు. విరిచి, డ్రైవరుని అడిగి చూచాడు. డ్రైవరు "ఈ దొరగారిని ఎక్కడో అయి దారుసాగ్ల చూచానుకాని ఎవరో తెలియ"దన్నాడు. అజ్ఞాతంగా అంతా కళవళపడుతున్నారు. ఎంత ఊహించుకున్నా ఎవరికీ ఏమీ తట్టడంలేదు. తిన్నగా ఆఫీసు గదిలోకి వచ్చేసి ప్రధానోపాధ్యాయులు చూపిన కుర్చీలో కూర్చుని దొరగారు "హిష్టరీమాప్టరీని ఓసారి పిలిపించండి" అన్నారు దక్షిణాది పలుకుబడితో. ప్రక్కనే ఉన్న బంట్లోతుకేసి చూచారు ప్రధానోపాధ్యాయులు. బంట్లోతు వెళ్లి ఆ మేష్టరీని తీసుకు వచ్చాడు. దొరగారు రోసారి ఆ మేష్టరీని హోదాతో ఎగా దిగా చూచి కోటుజేబులోని అర్జీని తీసి ఓసారి చదివినట్టు నటించి ఆ కాగితాన్ని ప్రధానోపాధ్యాయుల కందిచ్చారు. రెండుచేతులతో ఆ కాగితాన్ని స్వీకరించి అమూల్యంగా కంగారుగా చదివేసి దృష్టిని హిష్టరీమాప్టరీమీద ప్రసరింపజేశారు. నిర్విణ్ణుడౌతున్నాడు హిష్టరీమాప్టరీ. "ఆపిల్లనకూడా పిలిపించండి" అన్నారు దొరగారు. బంట్లోతుకి నూచించి ఆపిల్లను తీసుకురమ్మన్నారు ప్రధానోపాధ్యాయులు. పద్మకచ్చి ఓపక్కగా నిలబడి అందరినీ పరకాయించి హిష్టరీమాప్టరీకేసి చూచింది. వైగా నవ్వబోయింది. మాప్టరీ వాల్చిఉన్న చేత్తో 'ఊరుకో' అన్నట్టుగా నివారించారు.

ప్రధానోపా:—అమ్మాయి! ఈ మేష్టరీ ని నెప్పొడు కొట్టారు ?

పద్మ:—(మాట్లాడలేదు)
 దొరగారు:—చెప్పమ్మా! భయం లేదు.
 పద్మ:—నన్ను వారెప్పుడూ కొట్టలేదండీ.
 దొర:—భయపడి నిజాన్ని కప్పివుచ్చు తున్నావు. భయంలేదు చెప్పు.
 పద్మ:—నన్నీమగ్య నెప్పుడూ కొట్టిన జ్ఞాపకం లేదండీ.
 దొర:—ఏమయ్యా! ఏవూరు మీది ?
 హిష్టరీ:—(చెప్పాడు)
 దొర:—నీ పేరు ?
 హిష్టరీ:—(చెప్పాక)
 దొర:—ఈ అమ్మాయిని ఎప్పుడు, ఎందుకోసం కొట్టావు ?

పద్మ భయంతో పోలీసు ఇనస్పెక్టరును చూచి నట్టు దొరగారికేసి చూచి నూష్టరీకేసి చూచింది. హిష్టరీమాప్టరీ ఆమెదృష్టికి శిక్షింపబడే నిగ్గోషిలా కనబడ్డాడు. లోపల్నుంచి ఉచికికస్తాంది డుఃఖం. ప్రధానోపాధ్యాయులను చూచి సంకోచపడి ఆపుకో బోయింది దుఃఖాన్ని. ఆగలేదు. కట్టతెగింది ప్రవాహానికి. దొరగారికి జవాబు చెప్పబోతున్న హిష్టరీ మాప్టరీ పద్మ, "నాన్నా!" అంటూ బావురు మని చేతులు చుట్టేసి కాగలించుకొంది. దొరగారూ, ప్రధానోపాధ్యాయులూ నిర్ఘాంతపోయి చూస్తున్నారు. "మీ అమ్మాయి గారేంటండీ?" అన్నాడు నుకలు బంట్లోతు. దొరగారూ, ప్రధానోపాధ్యాయులూ బంట్లోతు వేసిన ప్రశ్నకేసి ఆదుర్దాగా చూచి తక్షణమే హిష్టరీమాప్టరీవైపుకి తమకు తెలియకుండానే ముఖాలు తిప్పారు.

హిష్టరీ:—(వొడ్డాప్టరుకేసి చూస్తూ) ఈ అమ్మాయి మా అమ్మయేనండీ, మీరెవ్వరూ ఎరుగరు కాబోలు.

అన్నాడు చిన్న నవ్వు నవ్వుతూ.